

पूर्णहन्ताविमर्शः

कौलो जानकीनाथः

( सारस्वत्याः सुषमायाः २६ व० ३ अ० प्रतिमुद्रणम् )

मार्गशीर्षपूर्णिमा, वि० सं० २०३१



सम्पूर्णानन्दसंस्कृतविश्वविद्यालयः

वाराणसी-२२१००२ ( उ० प्र० )

26/09/2013



## पूर्णहन्ताविमर्शः

कौली जानकीनाथः,

७७-ब्राह्मचार, श्रीनगरम्, काश्मीरः ।

या काचिद् नवाचिदपि दत्ता काचिदध्यासपूरा-  
दान्दाख्या मुक्तरुणया यस्य कस्या भवेत् ।  
सिद्धिस्तेषां सुरपितृनुनां यत्नमकत्या भवेत् तत्  
तं स्वात्मानं विभववपुषं साध्यसिद्धं प्रपद्ये ॥

पूर्णहन्ताया विमर्शोऽतीव दुरूहोऽस्ति यतः पूर्णहन्ता 'स्वानुभूत्येकमाना' एव काचिद्वा  
भवति, ततस्तस्यानुसन्धानं मोक्षकाङ्क्षमिति धिरेवानुमेयमस्ति । तथापि सज्जनोपरिचय-  
समलङ्कृतैस्मिन्तत्त्वसम्मेलने स्वान्तःसुखाय विद्वज्जनपरितोषाय च एतस्मिन्निषये किञ्चि-  
द्वर्णयितुं साहसः क्रियते ।

अहन्तास्वरूपम्—

अहन्ता द्विप्रकारः । तत्र एकाऽनुलोमप्रकृत्या निमित्तोपादानेन निमित्ते हृदयप्रपञ्चे  
जीवस्य आपदवस्थायां सङ्कल्पविकल्पात्मिका स्थूलदेहप्रवृत्ता 'इदमहम्, इदं मम' इति रूपेण  
वर्तते । एतज्जीवस्याज्ञावस्था, यतोऽस्माद् द्वैतप्रथाप्रचनमेव दृढतां याति । अस्यामवस्थायां  
जीवोऽनेकासु यातनासु विविधतापयुते संसारे पीडितो भवति । मोहिन्या माममाभिभूतो जीवो  
अन्धमरणदुःखमेवानुभवति ।

द्वितीयप्रकाराऽहन्ता साधनचतुष्टयानन्तरम् अतम्भराख्यायाः प्रज्ञाया वर्धनादेव साधकस्य  
परमार्थपथे विचरतः प्रतिलोमप्रकृत्या स्थूलसूक्ष्मप्रपञ्चस्य प्रविलापनाभ्यासेन सूक्ष्मावमापने  
ब्रह्मणि प्रथमं प्रविलापनरूपा तदनन्तरं साक्षिरूपब्रह्मणि शिष्यमाना 'ज्ञाननिधूतकल्मषा' शिव-  
स्वरूपलाभरूपा एव भवति ।

शक्तिपात एवात्र मुख्यं कारणम्, यतः—

ईश्वरानुग्रहादेव पुंसामद्वैतवासना ।  
महद्भयपरिभाणा विप्राणामुपजायते ॥

अन्यच्च,

"यमेवैव वृणुते तेन लभ्य-  
स्तस्यैव आत्मा विवृणुते तन्स्वाम् ।"

( कठोपनिषद् )

भगवद्दर्शनमनुप्रविश्यापि तत्र ये विप्रतिपन्नास्तेषां भवगंलोऽपि शक्तिपातो नायातः ।  
यथोक्तं शैवतन्त्रेषु—

१. अयं निबन्धः चाराणसेयसंस्कृतविश्वविद्यालये तन्त्रसम्मेलने विदुषा लेखकेन पठित आसीत् ।

भागं पू० ए० ३१ वि० ]

पूर्णहन्ताविमर्शः

२०९

ये दीप्ताके शासनमार्गे कृतवीक्षाः  
संगमवन्तो मोहवशाद्विप्रतिपत्तिम् ।  
नूनं तेषां नास्ति यवद्वानुविद्योः  
सङ्कोचः किं नृपकारैस्तमरसानाम् ॥

अतीऽनुग्रहोपलब्धा ये स्वहोराशीदयसंहारपूरकरैश्चकप्रथम आकृष्टाः, प्रातःसन्ध्यारूपकुम्भक-  
भावे स्थिताः 'न हृदयोऽप्येककश्चित्', "यथा हि मेदिन्यार्थेषु न कर्मस्वनुपपद्यते", "सर्वसङ्कल्प-  
सन्ध्यासी" इति भावेन लोकोत्तरा अत्राप्यप्रकाशनपरा एव योगिनः, त एव पूर्णहन्ताया  
अवगाहने क्षमाः ।

एतदेवास्मिता समावेशाभ्यासरूपा ।

"इदं सर्वं यद्यमात्मा", "जिव एव गृहीतपञ्चभाषः" इति क्रमशः श्रुत्या काश्मीर-  
तौ वमतोक्त्या च ज्ञानिनो यदा—

ब्रह्मार्पणं ब्रह्महविर्ब्रह्मग्नौ ब्रह्माणा हुतम् ।

ब्रह्मैव तेन गन्तव्यं ब्रह्मकर्मसमाधिना ॥

इति प्रत्यग्दृष्ट्या "सर्वं ब्रह्मैव" इति दर्शनेन कर्मणि नित्यवैमिश्रिकादीनि सर्वाणि  
सर्वात्मनि ब्रह्मणि संन्यस्य सर्वं ब्रह्मैवेत्यनेन प्रविलापनं कुर्वन्ति, यथा—

यथा जलं जले विहं क्षीरे क्षीरे चूते चूतम् ।

अविद्येद्यो भवेत् तद्वज्जीवात्मपरमात्मनो ॥

तदेव तेषां अगुणिना पूर्णहन्ता केवलमात्रानुभवरूपा "न शक्यते वर्णयितुं गिरा तदा"  
भवितुमर्हति । ते ज्ञानिनस्तदेव प्रकाशैक्यमापन्ता भवन्ति ।

ततः पूर्णहन्ता समावेशाकृष्टा परप्रमात्रैकरूपा, सजातीयवृत्तिप्रवाहविजातीयतिरस्कार-  
तैलधारावदिति हृदयमासानन्तरमेवानुभवरूपा भवति । साक्षिभावेऽपि शान्ते सति, निष्कलं  
परिच्छेदसूक्ष्मं शिवं परिशिष्यति । यथात्मोपनिषद्—

न निरोधो न चोत्पत्तिर्न वदो न च साधकः ।

न मुमुक्षुर्न वै मुक्त इत्येषा परमार्थता ॥

अन्यच्च—

अन्तर्लक्ष्यं बहिर्दृष्टिनिमेषोन्मेषवर्जिता ।

सा भवेच्छास्त्रवी मुद्रा सर्वतन्त्रेषु गोपिता ॥

( शैवदर्शने ) आगमशास्त्रेष्वपि—

शिवमसि विमलिताक्षः

कोणिज्युन्मेषविकसितानन्दः ।

प्रज्वलितसकलरन्ध्रः

कामिन्या हृदयकुहुरभिरुद्धः ॥

26/09/2013



योगी शून्य हवास्ते  
तस्य स्वयमेव योगिनी हृदयम् ।  
हृदयनभोमण्डलम्

समुच्चरत्यनलकोटिशतदीप्तम् ॥

एतदेवारिमतात अहन्ताया वैलक्षण्यप्रदर्शनम् । अस्या अवस्थाया अभ्यासाय गुरुः शिष्य-  
मुपदिशति ( गातव्यमिदम् )—


तस्मिन्नेव ब्रह्मणि—तस्मिन् ब्रह्मणि  
रे चित् ! विचर विगतदर्पेण  
नामिभूतः कन्दर्पेण । —तस्मिन्नेव०  
त्यक्त्वा मायामोहावेशं  
भावय कोऽहं भज सर्वेशम् ॥ —तस्मिन्नेव०  
विचरन्नप्यस्मिन् संसारे  
पदयात्मानं स्फुटविस्तारे । —तस्मिन्नेव०  
रे चित् ! चेतय चिन्तातीतं  
चारुचमत्कृतचञ्चलत्वम् । —तस्मिन्नेव०  
'त्वं'पदलक्ष्यार्थं तं श्रुत्वा  
स्वच्छन्दश्चर 'तद्' विदित्वा । —तस्मिन्नेव०  
जानकीनार्थं जगन्मायेः  
भज तं त्यक्त्वा त्रिगुणावेशम् ॥ —तस्मिन्नेव०

सञ्छिष्यः स्वानुभवं वदति ( एतदपि गातव्यम् )—

अजोऽनामयोऽहमनाख्योऽचलोऽह-  
मसंगोऽमयोऽहमव्यक्तोऽखिलोऽहम् ।  
अयोषोऽक्रियोऽहमलिप्तोऽतुलोऽहम्,  
चिदानन्दरूपः शिवोऽहं शिवोऽहम् ॥  
अनाद्योऽक्षयोऽहमदूरोऽमरोऽह-  
मपारोऽपरोऽहमनन्तोऽजरोऽहम् ।  
अकर्तोऽच्युतोऽहमोक्ताऽमलोऽहं  
निजानन्दरूपः शिवोऽहं शिवोऽहम् ॥  
अहं नित्यमुक्तो निराकारधीरोऽ-  
स्यहं निर्विकल्पो निराधारतृप्तः ।  
अहं निष्क्रियो निर्विबन्धः परेशः  
सदानन्दरूपः शिवोऽहं शिवोऽहम् ॥  
अहं निश्चलो निरपेक्ष उदारोऽ-  
स्यहं नित्यशुद्धो निरालम्बभद्रः ।  
अहं निर्मलो निरवयः स्वकारो  
महानन्दरूपश्चिदोऽहं शिवोऽहम् ॥

अहं ज्ञानगम्यो गिरातीतशम्भु-  
रहं ज्ञानरूपः परातीतसाक्षी ।  
अहं चिद्विमर्शः कलातीतव्यापी  
शिवानन्दरूपः शिवोऽहं शिवोऽहम् ॥  
अहमद्भुतः सत्त्वनः सर्वरूपोऽ-  
स्यहमुर्ध्वार्धः चिद्वनः चित्तुकारः ।  
अहं सत्सर्वसर्वगसर्वरूपो  
निरानन्दरूपश्चिदोऽहं शिवोऽहम् ॥  
अहं निर्विबाधो निराधारगूढोऽ-  
स्यहं व्यापको बोधमानुष्य गुप्तः ।  
अहं कारणं केवलः कर्मकर्ता  
परानन्दरूपश्चिदोऽहं शिवोऽहम् ॥  
प्रकृष्टः प्रगल्भः प्रतप्तः परोऽह-  
मकार उकारो मकारोऽहम् ।  
स्वतन्त्रोऽवितर्कोऽविकारोऽक्षरोऽहं  
दयानन्दरूपश्चिदोऽहं शिवोऽहम् ॥  
अहं परमप्रेमास्पदं प्रेमकर्ताऽ-  
स्यहं ज्ञानज्येस्वरूपः परात्मा ।  
अहं चिन्मयो नित्यचैतन्यरूपः  
चिदानन्दरूपश्चिदोऽहं शिवोऽहम् ॥  
गगनाम्बरोऽहं च संतुष्टस्वरूपोऽ-  
स्यहं पूर्णरूपश्च शान्तिस्वरूपः ।  
अहं शक्तिसन्दोहविजृम्भितात्मा  
गिरानन्दरूपश्चिदोऽहं शिवोऽहम् ॥  
अहमादिमध्यान्तहीनः पुरात्माऽ-  
स्यहं युक्तप्रत्यक्षरूपः दिवात्मा ।  
अहं ब्रह्मास्मीति बोद्धाऽचलात्मा  
स्थिरानन्दरूपश्चिदोऽहं शिवोऽहम् ॥  
परामर्शसाराहं नामशतक-  
मिदं यः पठेदहं पराऽस्मीति ध्यात्वा ।  
अहङ्कारनिर्मूलनं चेति कृत्वा  
स नन्दति नन्दति नन्दत्येव ॥





26/09/2013